



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 जब आप हर चार दिन में दाढ़ी रंगते हैं तो समय आ गया है : विराट कोहली

6 धर्मांतरण का धंधा : विदेशी फंडिंग और सामाजिक विघटन का षड्यंत्र

7 हीरो बनने आए थे, 'बाबूजी' बनकर छा गए आलोक नाथ

फ़र्स्ट टेक

श्यामा प्रसाद मुखर्जी की 125वीं जयंती पर स्मारक डाक टिकट जारी

नई दिल्ली/भाषा। केंद्रीय मंत्री ज्योतिरादित्य सिंधिया ने बुधवार को कहा कि भारतीय डाक विभाग ने जनसंघ के संस्थापक श्यामा प्रसाद मुखर्जी की 125वीं जयंती पर एक स्मारक डाक टिकट जारी किया है। सिंधिया ने 'एक्स' पर एक पोस्ट में कहा, "प्रखर राष्ट्रवादी नायक, महान स्वतंत्रता सेनानी एवं दूरदर्शी राजनेता, श्रद्धेय श्यामा प्रसाद मुखर्जी जी की 125वीं जयंती के उपलक्ष्य में भारतीय डाक द्वारा स्मारक डाक टिकट जारी किया गया।"

17 हजार से अधिक तीर्थयात्रियों ने गुफा मंदिर में दर्शन किए

श्रीनगर/भाषा। दक्षिण कश्मीर के हिमालय क्षेत्र पर स्थित अमरनाथ गुफा मंदिर में बुधवार को करीब 17 हजार तीर्थयात्रियों ने भगवान शिव के दर्शन किए, जिससे इस साल शुरुआती पहले सप्ताह में यहां दर्शन करने वाले कुल तीर्थयात्रियों की संख्या 1 लाख 28 हजार पहुंच गई। अधिकारियों ने यहां जानकारी दी। अधिकारियों ने बताया कि बुधवार को कुल 16,720 तीर्थयात्रियों ने दक्षिण कश्मीर स्थित हिमालय में 3,880 मीटर ऊंचाई पर पवित्र गुफा मंदिर में दर्शन किए।

‘एक्स’ की सीईओ ने पद से इस्तीफा दिया

न्यूयॉर्क/एपी। अमेरिकी अरबपति एलन मस्क की अगुवाई वाले सोशल मीडिया मंच 'एक्स' की मुख्य कार्यपालक अधिकारी (सीईओ) लिंडा याकारिनो ने अपने पद से हटने की बुधवार को घोषणा की। याकारिनो ने 'एक्स' पर अपनी एक पोस्ट में सीईओ पद से हटने की जानकारी दी। वह दो साल तक इस पद पर रही हैं। उन्होंने कहा, "अभी सबसे अच्छा आना बाकी है क्योंकि एक्स, चैटबॉट ग्राहक बनाने वाली कृत्रिम मेधा कंपनी एक्सएआई के साथ एक नया अध्याय शुरू कर रही है।"

पाकिस्तान और तुर्किये रक्षा, आर्थिक संबंध प्रगाढ़ करने को सहमत हुए

इस्लामाबाद/भाषा। पाकिस्तान और तुर्किये ने बुधवार को रक्षा, व्यापार, ऊर्जा एवं बुनियादी ढांचे सहित विभिन्न क्षेत्रों में अपने सहयोग को बढ़ाने पर सहमति व्यक्त की, जिसका लक्ष्य द्विपक्षीय व्यापार को 5 अरब अमेरिकी डॉलर तक ले जाना है। तुर्किये के विदेश मंत्री हाकान फिदान और रक्षा मंत्री यासिर गुलेर की पाकिस्तान के विदेश मंत्री इशराक डार के साथ वार्ता के दौरान यह सहमति बनी।

10-07-2025 11-07-2025
सूर्योदय 6:50 बजे सूर्यास्त 6:00 बजे

BSE 83,536.08 (-176.43)
NSE 25,476.10 (-46.40)

सोना 10,177 रु. (24 कैरेट) प्रति ग्राम
चांदी 110,709 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, नो. 9828233434

चुनावी परिदे

बड़े ही जोर से चहके, सुरों से मन लुभावी हैं। उड़ानें भर रहे जो भी, समझना सब दिखायी हैं। कभी मंदिर में चिंचियाते, कभी मस्जिद में हावी हैं। उड़ते वोट वाने चुग, परिदे ये चुनावी हैं।

ताकत के बजाय संवाद, साझेदारी से भविष्य को आकार देना होगा : मोदी

प्रधानमंत्री मोदी ने 17 देशों की संसदों को संबोधित कर बनाया नया कीर्तिमान

दक्षिण भारत राष्ट्रमत
dakshinbharat.com



प्रधानमंत्री मोदी को नामीबिया के सर्वोच्च नागरिक सम्मान से नवाजा गया

सिडहोफ/भाषा। प्रधानमंत्री नरेन्द्र मोदी को बुधवार को नामीबिया के सर्वोच्च नागरिक सम्मान 'ऑर्डर ऑफ द मोस्ट एनशिप्ट वेल्वेलिया मिराबिलिस' से नवाजा गया। यह सम्मान नामीबिया की राष्ट्रपति नेन्गो नेंडी-नंदेत्वा द्वारा प्रदान किया गया। मोदी ने सम्मान से नवाजे जाने के बाद अपने संबोधन में कहा, "नामीबिया का वेल्वेलिया, जिसके नाम पर यह पुरस्कार रखा गया है, कोई साधारण पौधा नहीं है। यह परिवार के किसी बुजुर्ग सदस्य की तरह है, जिसने समय को गुजरते देखा है। यह नामीबिया के संघर्ष, साहस और संस्कृति का प्रतीक है।"

साझेदारी से, वर्चस्व से नहीं नहीं बल्कि समता से परिभाषित बल्कि संवाद से, बहिष्कार से हो।"

प्रधानमंत्री ने कहा कि भारत रक्षा और सुरक्षा के क्षेत्र में अफ्रीका के साथ अपने सहयोग का विस्तार करने के लिए तत्पर है। उन्होंने कहा, "अफ्रीका में हमारी विकास साझेदारी 12 अरब अमेरिकी डॉलर से अधिक की है। लेकिन इसका वास्तविक मूल्य, साझा विकास और साझा उद्देश्य में निहित है। हम स्थानीय स्तर पर कौशल निर्माण, रोजगार सृजन और नवाचारों का समर्थन जारी रखेंगे।"

अपने संबोधन में मोदी ने भारत और नामीबिया के बीच मजबूत ऐतिहासिक और सांस्कृतिक संबंधों पर प्रकाश डाला। उन्होंने कहा, "भारत नामीबिया के साथ अपने ऐतिहासिक संबंधों को बहुत महत्व देता है।" उन्होंने कहा कि भारत और नामीबिया के बीच सहयोग, संरक्षण और करुणा की एक सशक्त कहानी है।



प्राकृतिक खेती एक वैज्ञानिक प्रयोग, स्वास्थ्य के लिए बेहतर : अमित शाह

दक्षिण भारत राष्ट्रमत
dakshinbharat.com

अहमदाबाद/भाषा। केंद्रीय गृह एवं सहकारिता मंत्री अमित शाह ने कहा है कि प्राकृतिक खेती एक वैज्ञानिक प्रयोग है और अधिक उपज समेत इसके कई लाभ हैं। उन्होंने आगाह किया कि रासायनिक उर्वरकों के साथ गेहूं की खेती से अक्सर कई स्वास्थ्य समस्याएं पैदा होती हैं।

शाह ने कहा कि अगर कोई व्यक्ति रसायनों और उर्वरकों से मुक्त भोजन करता है, तो उसे किसी दवा

की आवश्यकता नहीं होगी। वरिष्ठ भाजपा नेता ने यह भी कहा कि सेवानिवृत्ति के बाद, वह अपना शेष जीवन प्राचीन भारतीय ग्रंथों वेदों, उपनिषदों और प्राकृतिक खेती को देंगे। शाह ने कहा, "मैंने पहले ही निर्णय ले लिया है कि जब भी मैं सेवानिवृत्त होऊंगा, मैं अपना शेष जीवन वेदों, उपनिषदों और प्राकृतिक खेती को समर्पित करूंगा। प्राकृतिक खेती एक वैज्ञानिक प्रयोग है जिसके कई लाभ हैं।"

केंद्रीय मंत्री ने यह बात 'सहकार संवाद' के दौरान कही। यह अंतरराष्ट्रीय सहकारिता वर्ष के अवसर पर अहमदाबाद में गुजरात, मध्य प्रदेश और राजस्थान की महिला सहकारी कार्यकर्ताओं के साथ एक संवाद था।

शाह के गुजरात दौरे के दौरान अहमदाबाद की साईंस सिटी में पिछले शनिवार और रविवार को हुई इस बातचीत का वीडियो और प्रेस विज्ञप्ति बुधवार को जारी की गई। उन्होंने कहा कि उर्वरकों का उपयोग करके उगाया गया गेहूं थायराइड, मधुमेह, उच्च रक्तचाप और कैंसर का कारण बन सकता है। शाह ने कहा, "अगर आप रसायनों और उर्वरकों से मुक्त भोजन का सेवन करते हैं, तो आपको किसी दवा की आवश्यकता नहीं होगी।"

वडोदरा में महिसागर नदी पर बना चार दशक पुराना

पुल ढहने से कई वाहन नदी में गिरे

■ 11 लोगों की मौत, नौ अन्य को बचा लिया गया ■ पुल के दो खंभों के बीच बने स्लैब का पूरा हिस्सा ढहा

दक्षिण भारत राष्ट्रमत
dakshinbharat.com

वडोदरा/भाषा। गुजरात के वडोदरा जिले में बुधवार सुबह चार दशक पुराना एक पुल का हिस्सा ढह जाने से कई वाहन महिसागर नदी में गिर गए, जिससे भाई-बहन समेत 11 लोगों की मौत हो गई और नौ अन्य को बचा लिया गया। अधिकारियों ने यह जानकारी दी। उन्होंने बताया कि बचाए गए लोगों में से कुछ को चोटें आई हैं।

पुलिस अधीक्षक (वडोदरा ग्रामीण) रोहन आनंद ने बताया कि मध्य गुजरात को राज्य के सौराष्ट्र क्षेत्र से जोड़ने वाले गंभीरा पुल का एक 'स्लैब' ढह गया, जिससे 11 लोगों की मौत हो गई।

पुल जिले में पावरा शहर के पास स्थित है। घटनास्थल के दृश्यों में देखा जा सकता है कि पुल के दो खंभों के बीच बने स्लैब का पूरा हिस्सा ढह गया। स्लैब के ढहने से पुल से गुजर रहे वाहन नदी में गिर गए।



आनंद ने बताया कि बचाए गए नौ लोगों में से पांच को वडोदरा के एसएसजी (सर सैयाजीराव जनरल) अस्पताल रेफर किया गया है। बचाए गए लोगों में से किसी की भी हालत गंभीर नहीं है। उन्होंने बताया कि सुबह करीब साढ़े सात

बजे पुल का 10 से 15 मीटर लंबा स्लैब ढह गया।

वडोदरा के जिलाधिकारी अनिल धमेलिया ने बताया कि पुल ढहने के बाद पांच वाहन - दो ट्रक, दो वैन, एक ऑटोरिक्षा और एक दोपहिया - नदी में गिर गए।

जिलाधिकारी ने बताया कि दो अन्य वाहन जो गिरने ही वाले थे, उन्हें खींचकर सुरक्षित स्थान पर ले जाया गया। उन्होंने बताया कि नदी में गिरे दोपहिया वाहन पर सवार तीन लोग तेरकर सुरक्षित बाहर निकल आए।

राष्ट्रव्यापी हड़ताल : पश्चिम बंगाल में छिटपुट हिंसा, हालात रहे सामान्य

दक्षिण भारत राष्ट्रमत
dakshinbharat.com

नई दिल्ली/भाषा। केंद्र सरकार की श्रम नीतियों के विरोध में कई ट्रेड यूनियन द्वारा आहूत राष्ट्रव्यापी हड़ताल के कारण देश के अधिकांश हिस्सों में जनजीवन प्रभावित नहीं हुआ हालांकि पश्चिम बंगाल से छिटपुट हिंसा की कुछ घटनाएं सामने आईं। ट्रेड यूनियन ने दावा किया कि हड़ताल सफल रही और बड़ी संख्या में कर्मचारी काम पर नहीं पहुंचे, जिससे डाक, बैंकिंग, बीमा और खनन क्षेत्रों पर असर पड़ा।

आंदोलन हालांकि कुल मिलाकर शांतिपूर्ण रहा लेकिन पश्चिम बंगाल के विभिन्न जिलों में वामपंथी कार्यकर्ताओं और पुलिस व तृणमूल कांग्रेस (टीएमसी) समर्थकों के बीच झड़प के बाद हिंसा की खबरें आईं।

वस ट्रेड यूनियन के एक



संगठन ने एक बयान में कहा कि पुडुचेरी, असम, बिहार, झारखंड, तमिलनाडु, पंजाब, केरल, पश्चिम बंगाल, ओडिशा, कर्नाटक, गोवा, मेघालय और मणिपुर जैसे देश के कई राज्यों में बंद जैसी स्थिति रही। वहीं राजस्थान, हरियाणा, तेलंगाना और आंध्र प्रदेश के कई हिस्सों में भी आंशिक बंद की खबरें सामने आईं।

बयान के मुताबिक, मध्यप्रदेश, महाराष्ट्र, उत्तर प्रदेश, उत्तराखंड और गुजरात में

औद्योगिक व क्षेत्रीय हड़तालों हुई। बयान के मुताबिक, ट्रेड यूनियनों ने चार श्रम संहिताओं को खत्म करने, ठेकाकरण, सार्वजनिक उपक्रमों का निजीकरण रोकने, न्यूनतम मजदूरी बढ़ाकर 26,000 रुपये प्रति माह करने, साथ ही स्वामीनाथन आयोग के 'सी2 प्लस 50' प्रतिशत के फॉर्मूले के आधार पर फसलों के लिए न्यूनतम समर्थन मूल्य और किसानों की कर्ज माफी की किसान संगठनों की मांगों के

समर्थन में एक दिवसीय हड़ताल का आह्वान किया था। संगठन ने पिछले वर्ष श्रम मंत्री मनसुख मांडविया को 17 सूत्री मांग सौंपी थी। मंच ने दावा किया कि सरकार पिछले 10 वर्षों से वार्षिक श्रम सम्मेलन आयोजित नहीं कर रही है।

कंफेडरेशन ऑफ ऑल इंडिया ट्रेडर्स ने बताया कि राष्ट्रीय राजधानी में बुधवार को बाजार खुले रहे और बंद का व्यावसायिक गतिविधियों पर कोई प्रभाव नहीं पड़ा।



स्टारलिनक को भारत में उपग्रह आधारित इंटरनेट सेवा शुरू करने की अनुमति

नई दिल्ली/भाषा। भारत के अंतरिक्ष नियामक इन-स्पेस ने अरबपति उद्योगपति एलन मस्क की स्टारलिनक को देश में उपग्रह-आधारित इंटरनेट सेवाएं प्रदान करने का लाइसेंस प्रदान किया है। भारतीय राष्ट्रीय अंतरिक्ष संवर्धन एवं प्राधिकरण केंद्र (इन-स्पेस) ने बयान में कहा, इन-स्पेस ने 'मेसर्स स्टारलिनक सेटेललाइट कम्युनिकेशंस प्राइवेट लिमिटेड' को 'लो अर्थ ऑर्बिट' (निचली कक्षा के) उपग्रहों के समूह यानी 'स्टारलिनक जेन 1' की व्यवस्था करने को मंजूरी प्रदान की है। इससे एसएससीपीएल भारत में उपग्रह संचार सेवाएं प्रदान करने में सक्षम हो सकेगी। यह सेवा मंजूरी आठ अप्रैल से पांच साल की अवधि के लिए या 'जनेरेशन 1' समूह के परिचालन जीवन की समाप्ति तक, जो भी पहले हो, के लिए वैध है। सेवाओं का क्रियान्वयन निर्धारित नियामकीय प्रावधानों और संबंधित सरकारी विभागों से अपेक्षित मंजूरी, अनुमोदन और लाइसेंस के अधीन है।

ट्रंप ने भारत-पाकिस्तान के बीच युद्ध रुकवाया : रूबियो

दक्षिण भारत राष्ट्रमत
dakshinbharat.com

न्यूयॉर्क/वाशिंगटन/भाषा। अमेरिका के विदेश मंत्री मार्को रूबियो ने दावा किया कि राष्ट्रपति डोनाल्ड ट्रंप के नेतृत्व में वाशिंगटन ने भारत और पाकिस्तान के बीच युद्ध "रुकवाया" और उसे समाप्त करवाया।

व्हाइट हाउस (अमेरिकी राष्ट्रपति का आधिकारिक आवास एवं कार्यालय) में मंगलवार को कैबिनेट बैठक में ट्रंप के पास बैठे रूबियो ने कहा, "राष्ट्रपति महोदय, मैं यहां एक सूची पर नजर दौड़ा रहा हूँ... घरेलू स्तर पर हारिस की गई इन सभी उपलब्धियों (की सूची) पर... हमने आपके नेतृत्व में भारत और पाकिस्तान के बीच युद्ध रुकवाया और उसे समाप्त करवाया।"

रूबियो ने कांगो लोकतांत्रिक गणराज्य और रवांडा के बीच शांति समझौते का भी जिक्र करते हुए कहा, "12-दिवसीय युद्ध एक अमेरिकी ऑपरेशन के साथ समाप्त हुआ। हम दुनिया के एकमात्र देश हैं, जो ऐसा कर सकते हैं। उम्मीद है कि

बहुत जल्द अजरबैजान और आर्मीनिया के बीच शांति समझौता होगा।" उन्होंने कहा, "सीरिया और लेबनान के कारण अब पूरे पश्चिम एशिया और इसके बुनियादी ढांचे में बदलाव की संभावना है। अभी छह महीने भी नहीं हुए हैं। यह आपके नेतृत्व और टीम के शानदार काम का प्रमाण है।"

ट्रंप ने एक दिन पहले अपने इस दावे को दोहराया था कि उन्होंने भारत और पाकिस्तान के बीच युद्ध को रुकवाया, जो कि परमाणु युद्ध में बदल सकता था।

अमेरिकी राष्ट्रपति ने दावा किया था कि उन्होंने दोनों पड़ोसी देशों से कहा था कि अगर वे युद्ध जारी रखते हैं, तो वाशिंगटन उनके साथ व्यापार नहीं करेगा।

ट्रंप यह दावा कई बार कर चुके हैं कि उन्होंने भारत और पाकिस्तान के बीच सैन्य संघर्ष को व्यापार समझौते के जरिये खत्म करवाया। दूसरी तरफ, भारत का कहना है कि पाकिस्तान के सैन्य अभियान महानिदेशक (डीजीएमओ) की ओर से संपर्क किए जाने के बाद सैन्य कार्रवाई रोकने पर विचार किया गया।



जेबीएन वी कनेक्ट समूह ने ऑफिस दर्शन कार्यक्रम आयोजित किया

दक्षिण भारत राष्ट्रमत
dakshinbharat.com

बेंगलूरु। जीतो जेबीएन -वी कनेक्ट महिला व्यावसायिक समूह द्वारा तीसरा ऑफिस दर्शन कार्यक्रम आयोजित किया गया जिसके तहत

सदस्याओं ने मिडास टच एंड एकेडमी की संस्थापिका व ब्रांडडल और प्रोफेशनल मेकअप आर्टिस्ट रंजना दोधिया के नेतृत्व में बसवेश्वरनगर स्थित उनके स्टूडियो का दौरा किया। रंजना दोधिया ने स्टूडियो में दी जाने वाली सेवाओं में हाइड्रोफेशियल्स,

माइक्रोब्लेडिंग और लंबे समय तक टिकने वाला एलीगेंट मेकअप की जानकारी दी। लेडीज विंग की अध्यक्ष लक्ष्मी बाफना के साथ 30 सदस्याओं, रेफरल हेड मीना जैन, रेफरल लीड लीला पितलिया व रेफरल मंत्री सीए सुखदेवी जैन उपस्थित थीं।

सम्मान

दक्षिण भारत राष्ट्रमत



बेंगलूरु के इनर व्हील क्लब ब्लॉज्म द्वारा राजाजीनगर स्थित रेश अरेना खेल मैदान में आयोजित क्रिकेट स्पर्धा में मुख्य अतिथि महेंद्र मुणोत ने खिलाड़ियों से मुलाकात कर उन्हें प्रोत्साहित किया तथा विजेता प्रतिभागियों को पुरस्कृत किया। आयोजकों ने मुणोत को सम्मानित किया।

धर्म, ध्यान एवं तप आराधना करने का समय है चातुर्मास : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के सुमतिनाथ जैन संघ यलहंका में विराजित आचार्यश्री हरतीमलजी के शिष्य श्री ज्ञानमुनिजी व लोकेश मुनि जी के सान्निध्य में बुधवार को चातुर्मासिक चौदस से दैनिक प्रवचन शुरू हुआ। पहले दिन के प्रवचन में ज्ञानमुनिजी ने कहा कि द्रव्य, जीव, काल और भाव इन चारों की अनुकूलता से मोक्ष जाने का मार्ग खुलता है। हमें देह से हटकर विदेह में, भोग से हटकर योग में जाना है। मुनिश्री ने



जिन्मर्गी के पड़ाव के बारे में बताते हुए कहा कि पहले दिन का बालघना, दूसरे दिन की जवानी, तीसरे दिन की माया और चौथे दिन का बुढ़ापा है, यही हम सभी की जिन्मर्गी है। सम्यक ज्ञान, दर्शन, चरित्र, मोक्ष का यह मार्ग है धर्म। धर्म

प्राप्ति के लिए तप की आराधना करनी सबसे जरूरी है। मुनिश्री ने कहा कि आज से चार महीनों तक एक ही जगह पर रहकर धर्म, ध्यान एवं तप आराधना करने का समय है चातुर्मास। प्रभु की प्रार्थना एवं मंगल गान करना हमारी संस्कृति एवं संस्कार है। इससे भगवान से तार जुड़ता है, मन साफ रहता है, कार्य अच्छे एवं निर्विघ्न होते हैं। राजाना प्रभु महावीर को याद करें, उनके चरणों में हम नमन करें। संघ के अध्यक्ष प्रकाशचंद कोठारी ने सभी का स्वागत किया। सभा का संचालन महामंत्री मनोहरलाल लुकड़ ने किया।

शुभांशु शुक्ला अंतरिक्ष में बने किसान, मेथी और मूंग उगाई

नई दिल्ली/भाषा। भारतीय अंतरिक्ष यात्री शुभांशु शुक्ला अपने अंतरिक्ष प्रवास के अंतिम चरण में एक किसान की भूमिका में नजर आ रहे हैं। उन्होंने 'पेटी डिश' में मूंग और मेथी उगाई, इसे अंतरराष्ट्रीय अंतरिक्ष केंद्र (आईएसएस) के फ्रीजर में रखा एवं इनकी तस्वीर साझा की। शुक्ला ने यह कार्य एक अध्ययन के तहत किया है ताकि पता लगाया जा सके कि सूक्ष्म गुरुत्वाकर्षण अंकुरण और पौधों के प्रारंभिक विकास को कैसे प्रभावित करता है। एक्सिओम-4 यान से आईएसएस पहुंचे शुक्ला और उनके साथी कक्षीय प्रयोगशाला में 12 दिन बिता चुके हैं। उनके फ्लोरिडा तट पर मौसम की स्थिति के आधार पर, 10 जुलाई के बाद किसी भी दिन पृथ्वी पर लौटने की उम्मीद है। अमेरिकी अंतरिक्ष एजेंसी नासा ने अब तक आईएसएस से एक्सिओम-4 यान के अलग होने की तारीख की घोषणा नहीं की है।

आईएसएस पहुंचे एक्सिओम-4 मिशन की अवधि 14 दिनों तक है। शुक्ला ने बुधवार को एक्सिओम स्पेस की मुख्य वैज्ञानिक लूसी लो के साथ बातचीत में कहा, मुझे बहुत गर्व है कि इसरो (भारतीय अंतरिक्ष अनुसंधान संगठन) देश भर के राष्ट्रीय संस्थानों के साथ सहयोग करने और कुछ शानदार शोध करने में सक्षम रहा है, जो मैं सभी वैज्ञानिकों और शोधकर्ताओं के लिए आईएसएस पर कर रहा हूं। ऐसा करना रोमांचक और आनंददायक है। मेथी और मूंग के बीज को अंकुरित करने के प्रयोग का नेतृत्व वे वैज्ञानिकों कर्नाटक के धारवाड़ स्थित कृषि विज्ञान विश्वविद्यालय में कार्यरत रविकुमार होसामणि और यहीं स्थित भारतीय प्रौद्योगिकी संस्थान के सुधीर सिद्धपुरेड्डी कर रहे हैं। एक्सिओम स्पेस की ओर से जारी एक बयान में कहा गया है कि एक बार पृथ्वी पर वापस आने के बाद, बीजों को कई पीढ़ियों तक

उगाया जाएगा, ताकि उनके आनुवंशिकी, सूक्ष्मजीवी पारिस्थितिकी तंत्र और पोषण प्रोफाइल में होने वाले बदलावों का पता लगाया जा सके। एक अन्य प्रयोग के तहत शुक्ला सूक्ष्म शेवाल ले गए हैं, जिनकी भोजन, ऑक्सीजन और यहां तक कि जैव ईंधन उत्पन्न करने की क्षमता की जांच की जा रही है। सूक्ष्म शेवालों के किसी भी परिस्थिति में ढल जाने की क्षमता उन्हें लंबी अवधि के मिशनों में मानव जीवन की मदद के लिए आदर्श बनाती हैं। शुक्ला ने बीजों के उगाने के प्रयोग की भी तस्वीरें लीं। इसके तहत मिशन के बाद भी कई पीढ़ियों तक छह किरसें उगाई जाएंगी। इसका लक्ष्य अंतरिक्ष में टिकाऊ खेती के लिए आनुवंशिक विज्ञान हेतु वांछनीय गुणों वाले पौधों की पहचान करना है। शुक्ला ने कहा कि अंतरिक्ष केंद्र पर उनके अनुसंधान कार्य विभिन्न क्षेत्रों और विषयों में फैले हुए हैं।

मुलाकात



कर्नाटक के मुख्यमंत्री सिद्धरामय्या बुधवार को नई दिल्ली में केंद्रीय रक्षा मंत्री राजनाथ सिंह से मुलाकात करते हुए।



नियोक्ता व कर्मचारियों के पंजीकरण को बढ़ावा देने की योजना एसपीआरईई-2025

दक्षिण भारत राष्ट्रमत
dakshinbharat.com

बेंगलूरु। कर्मचारी राज्य बीमा निगम मुख्यालय नई दिल्ली द्वारा शिमला, हिमाचल प्रदेश में आयोजित 196वीं ईएसआई बैठक के दौरान नियोक्ता व कर्मचारियों के पंजीकरण को बढ़ावा देने की योजना एसपीआरईई 2025 को मंजूरी दी गई है, जिसके अंतर्गत कर्मचारी राज्य बीमा निगम मुख्यालय नई दिल्ली ने अपने परिपत्र 1 जुलाई के अनुसार उक्त योजना को इसी वर्ष 1 जुलाई से 31 दिसम्बर तक कार्यान्वित किया है। इस योजना के अंतर्गत अपंजीकृत नियोक्ताओं, संविदा और अस्थाई

सहित सभी नियोक्ताओं को बिना किसी निरीक्षण या पिछला बकाया की बाधयता रहित इस योजना के अंतर्गत पंजीकरण किया जा सकता है। इसके साथ-साथ किसी भी नव पंजीकृत कामगार को उसके पंजीकरण तिथि से योजना के अंतर्गत व्याप्त माना जाएगा। इस योजना में कोई भी व्याप्त नियोक्ता एवं कामगार कराबी निगम अधिनियम के अंतर्गत किसी भी तरह के दंडात्मक कार्रवाई/चूककर्ता बकायों के लिए बाध्य नहीं होगा। इस योजना का उद्देश्य अधिक से अधिक कामगार वर्ग तक पहुंच बढ़ाना है ताकि अधिक से अधिक नियोक्ता, कामगार व उनके परिवार इसका समुचित लाभ उठा सकें।

इसरो ने गगनयान प्रणोदन प्रणाली के 'हॉट टेस्ट' सफलतापूर्वक पूरे किए

दक्षिण भारत राष्ट्रमत
dakshinbharat.com

बेंगलूरु। भारतीय अंतरिक्ष अनुसंधान संगठन (इसरो) ने तीन जुलाई को महेंद्रगिरि में अपने प्रणोदन परिसर में गगनयान सेवा मॉड्यूल प्रणोदन प्रणाली (एसएमपीएस) के दो 'हॉट टेस्ट' (ताप परीक्षण) सफलतापूर्वक पूरे किए। हॉट टेस्ट' एक प्रकार का परीक्षण होता है जिसमें रॉकेट या अंतरिक्ष यान की प्रणोदन प्रणाली को वास्तविक स्थितियों में चलाकर परखा जाता है। यह परीक्षण सुनिश्चित करता है कि इंजन या थ्रस्टर अंतरिक्ष में अपेक्षित परिस्थितियों में सही काम करेंगे या नहीं। इसरो ने बुधवार को एक बयान में कहा कि ये परीक्षण बेहद कम समय क्रमशः 30 सेकंड और 100 सेकंड तक चले, जिनका उद्देश्य नमूना विन्यास (टेस्ट ऑर्टिकल कन्फीग्रेशन) को सत्यापित करना था।

अंतरिक्ष एजेंसी ने कहा, 'इन 'हॉट टेस्ट' के दौरान प्रणोदन प्रणाली का कुल प्रदर्शन परीक्षण पूर्वानुमानों के अनुसार सामान्य रहा। 100 सेकंड के परीक्षण के दौरान सभी प्रतिक्रिया नियंत्रण प्रणाली (आरसीएस) थ्रस्टर का विभिन्न मोड (स्थिर अवस्था, पल्स मोड) में एक साथ संचालन किया गया। साथ ही सभी लिक्विड एपोजी मोटर' (एलएएम) इंजनों का सफलतापूर्वक प्रदर्शन किया गया।' 'लिक्विड एपोजी मोटर' (एलएएम) एक तरल ईंधन आधारित रॉकेट इंजन होता है, जिसका उपयोग उपग्रह को उसकी अंतिम कक्षा में पहुंचाने के लिए किया जाता है। इसरो के अनुसार, गगनयान कार्यक्रम का उद्देश्य भारत की यह क्षमता प्रदर्शित करना है कि वह एक मानवयुक्त अंतरिक्ष यान को पृथ्वी की निचली कक्षा में प्रक्षेपित कर सकता है और इस मिशन से प्राप्त अनुभव और ज्ञान इसकी सफलता के लिए अत्यंत महत्वपूर्ण होगा।

जीएसटी धोखाधड़ी के आरोप में राजस्थान का एक व्यक्ति गिरफ्तार

दक्षिण भारत राष्ट्रमत
dakshinbharat.com

बेंगलूरु। बेंगलूरु में राजस्थान के एक व्यक्ति को फर्जी बिल जारी करने और कर चोरी के आरोप में गिरफ्तार किया गया है। कर्नाटक वाणिज्यिक कर विभाग ने यह जानकारी दी। विभाग द्वारा जारी एक बयान में कहा गया कि वाणिज्य कर विभाग के दक्षिण क्षेत्र के प्रवर्तन और खुफिया शाखा के अधिकारियों ने बेंगलूरु पूर्व पुलिस की सहायता से राजस्थान के जालौर जिले के निवासी कैलाश विलोय को पहले हिरासत में लिया, फिर बाद में औपचारिक तौर पर गिरफ्तारी दर्ज की गई।

विभाग के अनुसार, विलोय ने फर्जी आधार कार्ड का इस्तेमाल करके कई बैंक खाते खोले और

अपने नाम पर वस्तु एवं सेवा कर (जीएसटी) पंजीकरण नंबर प्राप्त किए। इसने कहा कि पंजीकरण नंबर का इस्तेमाल करोड़ों रुपये के फर्जी बिल जारी करने के लिए किया गया। इन फर्जी बिलों के जरिए कथित तौर पर गुप्तपुत्र तरीके से धातु के कबाड़ की ढुलाई और कर्नाटक व अन्य राज्यों के व्यापारियों को अवैध रूप से 'इनपुट टैक्स क्रेडिट' का दावा करने में मदद मिली, जिससे कर चोरी की गई। विभाग ने बताया कि विलोय ने जो कुछ किया, उससे प्रतीत होता है कि वह एक बड़े गिरोह का हिस्सा है जिसका उद्देश्य सामान की ढुलाई के बिना ही फर्जी चालान जारी करके 'इनपुट टैक्स क्रेडिट' व्यवस्था का गलत इस्तेमाल करना है। बेंगलूरु की विशेष आर्थिक अदालत ने जांच के लिए आरोपी को वारंट पर विभाग को सौंप दिया है।

संकल्पों से जीवन बनता है सुरक्षित और सफल : आचार्यश्री विमलसागरसूरीश्वर

आषाढ़ी चतुर्दशी पर हुई वर्षावास की विधिवत शुरुआत

गदग/दक्षिण भारत। यहां बुधवार को भोर वेला में प्रतिक्रमण के साथ आषाढ़ी चतुर्दशी के विधानों की शुरुआत हुई। शुद्ध परिधान में विशिष्ट पूजा-अर्चना और आरती के लिए पार्श्वनाथ जिनालय में बड़ी संख्या में श्रद्धालु एकत्रित हुए। प्रातः नौ बजे गुरुवंदना और बड़े मंगलपाठ के साथ वर्षावास की पहली धर्मसभा आयोजित हुई। समभाव की साधना के रूप में सामयिक व्रत ग्रहण कर लोगों ने भावपूर्वक जिनगणी का श्रवण किया। सैकड़ों की संख्या में साधकों ने एकासन, आर्याबिल और उपवास का तप किया। बुधवार को आषाढ़ी चतुर्दशी के दिन वर्षावास की विधिवत शुरुआत करते हुए नगर के

जीरावला पार्श्वनाथ जैन सभागृह में जेनाचार्य ने साधकों को आध्यात्मिक विकास के सोपान बताए। इस मौके पर आचार्यश्री ने कहा कि जिस तरह ब्रेक गाड़ी की सुरक्षा के लिए होते हैं, बिना ब्रेक की गाड़ी दुर्घटना ले आती है; उसी तरह बिना नीति-नियमों का जीवन बर्बाद हो जाता है। मर्यादाएं जीवन की सुरक्षा हैं। नीति-नियम बंधन नहीं हैं, अपितु उपकारक हैं। छोटे-छोटे संकल्पों से जीवन सफल, मजबूत और सुरक्षित बनता है। यदि समय-समय पर इस बात के प्रयोग किए जाएं तो पापों कि जीवन की सफलता व सुरक्षा में शुभ संकल्पों और नीति-नियमों की बहुत बड़ी भूमिका है। आचार्यश्री ने कहा कि



शंखेश्वर में हुआ मुनिश्री चारित्ररत्नविजयजी का मंगलमय चातुर्मास प्रवेश

जापान सहित भारत के विभिन्न स्थानों से आए गुरु भक्त

पाटण(गुजरात)। शहर के प्रसिद्ध शंखेश्वर महातीर्थ में सोधर्म बृहत्तयागच्छीय आचार्यश्री जयन्तसेनसूरीश्वरजी के शिष्य एवं गच्छाधिपति आचार्यश्री नित्यसेनसूरीश्वरजी व आचार्यश्री जयरत्नसूरीश्वरजी के आज्ञानुवर्ती मुनिश्री चारित्ररत्नविजयजी, अजीतसेनविजयजी का चातुर्मास प्रवेश शंखेश्वर महातीर्थ पर स्थित श्री राजेन्द्रसूरी नवकार मंदिर में हुआ। चातुर्मास प्रवेश की शोभायात्रा शंखेश्वर तीर्थ के मुख्य जिनालय से प्रारंभ होकर नगर के प्रमुख मार्ग से परिभ्रमण करती हुई राजेन्द्रसूरी नवकार मंदिर में धर्मसभा में परिवर्तित हुई। शोभायात्रा में अनेक आकण्ण सहित महिला मंडल, सामायिक मंडल, राजेन्द्र जैन महिला परिषद डिसा एवं अहमदाबाद की श्राविकाओं ने

कलश घारण कर गुरु भगवंतों का सामेया एवं मंगलगीतों के गुजन के साथ स्वागत किया। शोभायात्रा में शंखेश्वर जैन संघ सहित नगर के विभिन्न समाज के नागरिकों ने उपस्थित रहकर सर्वधर्म समभाव के भाव व्यक्त किए। शोभायात्रा का स्वागत शंखेश्वर जैन संघ, राष्ट्रीय स्वयं सेवक, शंखेश्वर गाम पंचायत के नागरिकों आदि ने किया। ट्रस्ट श्री राजेन्द्रसूरी नवकार मंदिर के संकुल में अस्थाई निर्मित पुण्य सम्राट प्रवचन मंडप हुई जिसमें आचार्यश्री हेमचन्द्रसूरी, पूर्णचन्द्रसूरीजी, महानंदसूरीजी, दिव्यशचंद्रसूरीजी सहित अनेक साधु साध्वी उपस्थित थे। संगीतकार कुणालभाई ने संगीत के स्वरों ससभा को गुरु भक्तिमय

बनाया। धर्म सभा में पधारे हुए गुरु भगवंतों को कांबली प्रदान करने का लाभ राजेन्द्रसूरी नवकार मंदिर ट्रस्ट द्वारा लिया गया। इस मौके पर पाटण जिला कलेक्टर वंदनसिंह सहित भारत के विभिन्न राज्यों के नगरों से बड़ी संख्या में गुरु भक्त शामिल हुए। चातुर्मास प्रवेश प्रसंग पर आचार्य जयन्तसेनसूरीश्वरजी म.सा. के फोटो पर एवं निश्रा प्रदाता गुरु भगवंतों के गुरु पूजन का लाभ जापान से आई तुलसीबाई परिवार ने लिया। कार्यक्रम का संचालन हंसमुखभाई वेदलिया ने किया। चातुर्मास प्रवेश कार्यक्रम की व्यवस्था में राजेन्द्रसूरी नवकार मंदिर ट्रस्ट शंखेश्वर के अध्यक्ष एवं ट्रस्ट मंडल और मुनिश्री चारित्ररत्नविजयजी के संसारी भाणेज केयूर दोशी अहमदाबाद व योगेश शाह का विशेष योगदान रहा।

कर्नाटक संघों द्वारा की गई राष्ट्रव्यापी हड़ताल, सामान्य जनजीवन प्रभावित नहीं

दक्षिण भारत राष्ट्रमत
dakshinbharat.com

बेंगलूरु। कर्नाटक में केंद्र सरकार की कथित 'श्रम विरोधी' नीतियों के विरोध में बुधवार को मजदूर संघों द्वारा आहूत राष्ट्रव्यापी हड़ताल के मद्देनजर विभिन्न स्थानों पर विरोध प्रदर्शन किया गया, लेकिन इससे सामान्य जनजीवन प्रभावित नहीं रहा। बेंगलूरु महानगर परिवहन निगम (बीएमटीसी) और कर्नाटक राज्य सड़क परिवहन निगम (केएसआरटीसी) की बसों का सामान्य रूप से संचालन होता रहा जबकि यात्रियों के लिए ऑटो

और कैब सुविधाएं भी उपलब्ध रहीं। कर्नाटक सरकार द्वारा शैक्षणिक संस्थानों के लिए अवकाश की घोषणा नहीं किए जाने से स्कूल और कॉलेज खुले रहे। इस बीच, फ्रीडम पार्क में विभिन्न श्रमिक संगठनों के सदस्यों ने विरोध प्रदर्शन किया, जिन्होंने श्रम कानूनों में संशोधन वापस लेने, श्रमिक विरोधी नीतियों और कर्मचारियों के काम के घंटे बढ़ाने के प्रस्ताव को रद्द करने की मांग की। हब्बल्ली में मजदूर संघों के संयुक्त समिति के तहत विभिन्न संघों के सदस्यों ने सरकार की कथित मजदूर विरोधी, किसान

विरोधी और राष्ट्र विरोधी नीतियों के विरोध में रैली निकाली। उन्होंने इस नीति को बड़ी कंपनियों को फायदा पहुंचाने वाला बताया। इसी तरह, मैसूरु में ऑल इंडिया ट्रेड यूनियन कांग्रेस (एआईटीयूसी) और अन्य संगठनों द्वारा एक रैली का आयोजन किया गया। बीदर में भी महिलाओं समेत मजदूर सड़कों पर उतर आए। मजदूर संघों के संयुक्त मंच द्वारा 24 घंटे की हड़ताल का आह्वान किया गया है, जिसमें 10 केंद्रीय मजदूर संघों (सीटीयू) के साथ ही स्वतंत्र अखिल भारतीय क्षेत्रीय महासंघ और एसोसिएशन शामिल हैं।

प्रदर्शन



टीएमसीपी के प्रदेश उपाध्यक्ष और नरसिंह दत्ता कॉलेज के पूर्व छात्र सौविक रे से जुड़े कथित रैगिंग मामले के खिलाफ हाइदाब में बुधवार को प्रदर्शन के दौरान पुलिस और सुरक्षाकर्मियों ने भाजपा प्रदर्शनकारियों को रोका।

अरुणाचल प्रदेश की सीमा तिब्बत से लगती है, चीन से नहीं: पेमा खांडू

नई दिल्ली/भाषा। चीन के साथ सीमा विवाद को लेकर अरुणाचल प्रदेश के मुख्यमंत्री पेमा खांडू का कहना है कि ये नाम बदलने का खेल है, वरना हकीकत ये है कि हमारे राज्य की सीमा चीन से नहीं बल्कि तिब्बत से लगती है। अरुणाचल प्रदेश के मुख्यमंत्री ने यह बात 'पीटीआई वीडियो' के साथ साक्षात्कार में कही। खांडू ने साक्षात्कार में कहा कि अगर यह तथ्यात्मक रूप से अज्ञानतापूर्ण लगता है तो जरा दोबारा विचार करें। वास्तव में अरुणाचल प्रदेश की 1,200 किलोमीटर लंबी अंतरराष्ट्रीय सीमा तिब्बत से लगती है, चीन से नहीं। उनका यह बयान क्षेत्र की संवेदनशीलता और अरुणाचल प्रदेश पर चीन के दावे तथा राज्य के स्थानों के बार-बार नाम बदलने के उसके रुख के बीच आया है।



सुविचार

राधा का नाम कृष्ण की जुबां पर सजे, प्रेम के हर मोड़ पर वही गीत बजे।

दक्षिण भारत राष्ट्रमत

विलय की राह पर क्यों ये स्कूल ?

उत्तर प्रदेश में कम नामांकन वाले सरकारी स्कूलों के विलय संबंधी फैसले के खिलाफ कई शिक्षकों और संगठनों के विरोध प्रदर्शन से ऐसे सवाल पैदा होते हैं, जिनकी ओर तुरंत ध्यान देने की जरूरत है। सरकार लगभग 5,000 सरकारी प्राथमिक स्कूलों का विलय कर रही है। उसके फैसले को इलाहाबाद उच्च न्यायालय ने भी वैध ठहरा दिया है। इससे पहले, राजस्थान और छत्तीसगढ़ में सरकारी स्कूलों के विलय का विरोध हुआ था। सवाल है- सरकारें इन स्कूलों का विलय क्यों करती हैं? जवाब है- इनमें विद्यार्थियों की संख्या बहुत कम होती है। कई स्कूल तो ऐसे हैं, जहां विद्यार्थियों की संख्या से ज्यादा शिक्षकों की संख्या है! इन स्कूलों पर सरकारें अरबों रुपए खर्च कर रही हैं। इसके बावजूद नतीजा यह है! अगर समय रहते पढ़ाई की गुणवत्ता सुधारी होती, नए प्रयोग किए होते और बच्चों को प्रोत्साहन दिया होता तो यह नौबत ही न आती। भारत में सरकारी स्कूलों के हालात किसी से छिपे हुए नहीं हैं। क्या वजह है कि सरकारों द्वारा भारी-भरकम राशि खर्च किए जाने के बावजूद सरकारी स्कूल पिछड़ते जा रहे हैं, जबकि प्राइवेट स्कूल, जिनमें से ज्यादातर के शिक्षकों का वेतन बहुत कम होता है, के पास ‘उपलब्धि’ दिखाने के लिए बहुत कुछ होता है? हमें इस पर विचार करना चाहिए। कुछ लोग सरकारी प्राथमिक स्कूलों में दाखिलों की संख्या में गिरावट आने की बहुत अजीब वजह बताते हैं। उनका मानना ​​है कि ‘कुल प्रजनन दर (टीएफआर) में गिरावट आने से ऐसा हो रहा है ... पहले जिन सरकारी स्कूलों में बैठने के लिए जगह बड़ी मुश्किल से मिलती थी, आज वे सुनसान होते जा रहे हैं।’ अगर ऐसा है तो उन गांवों से प्राइवेट स्कूलों की बसें भर-भरकर क्यों जा रही हैं?

भारत के ग्रामीण क्षेत्रों में टीएफआर में इतनी गिरावट भी नहीं आई है। अस्पतालों का पांच-छह साल पुराना रिकॉर्ड देखेंगे तो स्पष्ट हो जाएगा कि ग्रामीण और शहरी, दोनों क्षेत्रों में रोजाना हजारों बच्चों का जन्म हुआ था। आज वे बच्चे स्कूल जा रहे होंगे। अगर उनका दाखिला सरकारी प्राथमिक स्कूलों में कराया जाता तो निश्चित रूप से नामांकन में बड़ी बढ़ोतरी देखने को मिलती। ऐसा नहीं हो रहा है तो स्पष्ट है कि प्राइवेट स्कूलों का पलड़ा भारी है। एक आम आदमी, जो हर महीने बमुश्किल दस-पंद्रह हजार रुपए कमाता है, वह भी चाहता है कि उसके बच्चे अंग्रेजी माध्यम के अच्छे प्राइवेट स्कूल में पढ़ें। यह सोच क्यों पैदा हुई? बेशक लोगों को प्राइवेट स्कूलों से कई शिकायतें हैं। उनके शुल्क में बढ़ोतरी को लेकर हर साल विरोध प्रदर्शन होते हैं। उस समय अभिभावक सरकारों से अपील करते हैं कि वे हस्तक्षेप करें और शुल्क कम करवाएं। उनकी इस मांग को गलत नहीं ठहराया जा सकता, क्योंकि कुछ स्कूलों का शुल्क काफी ज्यादा होता है। हालांकि अभिभावक कभी इस बात के लिए बड़ा आंदोलन नहीं करते कि सरकारी स्कूलों की ओर भी कुछ ध्यान दिया जाए, उनकी गुणवत्ता सुधारी जाए, सुविधाएं बढ़ाई जाएं। जैसे ही प्राइवेट स्कूल अपने शुल्क में थोड़ी-सी कटौती कर देते हैं, विरोध प्रदर्शन बंद हो जाते हैं। कई जगह तो प्राइवेट और सरकारी स्कूल आस-पास ही स्थित होते हैं। एक ओर जहां प्राइवेट स्कूलों में सुबह बच्चों की लंबी कतारें लगी होती हैं, वहीं सरकारी स्कूलों में थोड़े-से बच्चे दिखाई देते हैं। ऐसा ही नजारा छुट्टी के समय होता है। सरकारी स्कूलों से अभिभावकों का मोहभंग रातोंरात नहीं हुआ है। प्राइवेट स्कूल एक मजबूत विकल्प बनकर उभरे हैं तो इसके पीछे उनके शिक्षकों की कड़ी मेहनत है। उनके योगदान को स्वीकार करना होगा। जिन इलाकों में सरकारी स्कूल बहुत अच्छे नतीजे दे रहे हैं, वहां अभिभावक अपने बच्चों का उनमें दाखिला भी करवा रहे हैं। आज गुणवत्ता ज्यादा मायने रखती है। जो स्कूल इसकी ओर ध्यान देंगे, वहां बच्चे जरूर आएंगे।

ट्वीटर टॉक



मैं जब देश का गृहमंत्री बना, तब सभी लोग मुझसे कहते थे कि आपको तो बड़ा महत्वपूर्ण विभाग मिल गया है। लेकिन जिस दिन मुझे सहकारिता मंत्री बनाया गया, उस दिन मुझे लगा कि गृह मंत्रालय से भी बड़ा डिपार्टमेंट मुझे मिल गया है।

-अमित शाह

हनुमानगढ़ में दुर्घटना में हुई जनहानि की सूचना अत्यंत दुःखद है। ईश्वर से दिवंगत आत्माओं की शांति तथा घायलों के शीघ्रातिशेघ्र स्वास्थ्य लाभ की प्रार्थना करता हूँ। घायलों को समुचित चिकित्सीय सहायता उपलब्ध कराने हेतु जिला प्रशासन को निर्देशित किया गया है।

-भजनलाल शर्मा



चूरू के रतनगढ़ में वायु सेना के लड़ाकू विमान के दुर्घटनाग्रस्त होने का दुःखद समाचार मिला है। दर्दनाक हादसे में शहीद हुए पायलटों को विमर्ग श्रद्धांजलि अर्पित करता हूँ, उनके परिवार के प्रति मेरी गहरी संवेदना है। ईश्वर परिवारजनों को दुःख की घड़ी में शक्ति प्रदान करें।

-गोविंद सिंह भट्टाचार्य

प्रेरक प्रसंग

समस्या से मजबूती

एक बार किशोर चेखव की माताजी को सिलाई मशीन के अभाव में हाथ से रुमाल तैयार करके ग्राहक को देने पड़े। सारी रात सिलाई करने से उनकी दुखती आंखों का हाल बुरा था। उसी पल चेखव ने अपने एक जूनियर को मेडिकल कालेज की तैयारी में मदद करके आमदनी बढ़ाने का संकल्प कर लिया। इक्कीस साल की आयु में वह एक सशक्त कथाकार और चिकित्सा-विज्ञान में हुनरमंद हो चुके थे। महान कथाकार अंतोनी चेखव के प्रशंसक अक्सर उनसे कुछ जानना और सीखना चाहते थे। वह हमेशा यही सीख देते कि विश्वास वो शक्ति है जिससे उजड़ी हुई दुनिया में भी प्रकाश फैलाया जा सकता है। हम बाहर की चुनौतियों से नहीं, बल्कि अपने अंदर की कमजोरी से हारते हैं। हमारी सोच का ही फर्क होता है, यरना समस्याएं आपको कमजोर नहीं मजबूत बनाने आती हैं।

महत्त्वपूर्ण

Printed& Published by Devendra Sharma on behalf of owners M/s. New Media Company/6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekanth Parashar.** (*Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से जुड़े हैं कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजायटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

सामयिक

शताब्दी वर्ष में समाज परिवर्तन के लिए सक्रिय संघ

अवधेश कुमार

मोबाइल : 9811027208

राष्ट्रीय स्वयंसेवक संघ की राजधानी दिल्ली में 4 से 6 जुलाई तक आयोजित तीन दिवसीय अखिल भारतीय प्रांत प्रचारक बैठक बैसे तो राजनीतिक दलों एवं मीडिया के लिए किसी हलचल मचाये वाले समाचार का कारण नहीं बना, पर इसके महत्व से इनकार नहीं किया जा सकता। संघ ने संगठन की दृष्टि से पूरे देश को 11 क्षेत्र एवं 46 प्रांतों में बांटा है। बैठक में सरसंघचालक, सरकार्यवाह एवं सहसंरकार्यवाह सहित केंद्रीय पदाधिकारियों, सभी प्रांत प्रचारक, सह प्रांत प्रचारक, सभी क्षेत्र प्रचारक, सह क्षेत्र प्रचारक के साथ 32 संघ प्रेरित विविध संगठनों के अखिल भारतीय संगठन मंत्री शामिल हों तो इसका महत्व समझ में अपने-आप आ जाता है। यानी संघ और इससे जुड़े संगठनों का संपूर्ण संघ प्रतिनिधि नेतृत्व की वहां उपस्थिति केवल मिलने जुलने के लिए तो नहीं हो सकती। संघ का गहराई से अध्ययन करने वाले या निकट से उसकी गतिविधियों पर निष्पक्ष दृष्टि रखने वाले जानते हैं कि बैठकों के सभी सत्रों के विषय एवं प्रारूप निर्धारित होते हैं। विरोधियों के तीखे तैवरों के विपरीत बैठक हमेशा शांत संतुलित व्यवस्थित माहौल में संपन्न होता है। इसमें सामान्य दलीय राजनीति पर विचार के लिए गुंजाइश नहीं होती है। जितनी जानकारी है भाजपा अध्यक्ष के चुनाव को लेकर बाहर की उल्टवटा के विपरीत यह चर्चा में भी नहीं आया। संघ के वर्ष में कुछ निश्चित आयोजन हैं जिनमें प्रांत प्रचारक बैठक भी शामिल है। मार्च में अखिल भारतीय प्रतिनिधि सभा की बैठक तथा अप्रैल से जून तक प्रशिक्षण वर्गों के संपन्न होने के बाद यह बैठक आयोजित होती है। इसलिए इसमें देश भर के पूरे वृत्तांत तथा भविष्य के संगठन की योजनाओं पर फोकस रहता है।

वैसे भी संघ का मुख्य फोकस संगठन, समाज जागरण तथा समाज परिवर्तन है तो इसका फोकस वही रहेगा। जैसा हम जानते हैं इस वर्ष विजयादशमी यानी 2 अक्टूबर से संघ शताब्दी वर्ष में प्रवेश कर रहा है। पिछले काफी समय से आगामी 2 अक्टूबर से लेकर 2 अक्टूबर 2026 तक इसके आयोजनों और कार्यक्रमों को लेकर गंभीर चर्चा हमारे सामने आते रहे हैं। स्वाभाविक ही इस समय की अधिकतर बैठकों का केंद्र बिंदु शताब्दी वर्ष ही होगा। जितनी जानकारी है संघ अन्य संगठनों या राजनीतिक दलों की तरह शताब्दी वर्ष पर कोई एक बड़ा आयोजन करने

पहलगांम हमले से लेकर ऑपरेशन सिंदूर के दौरान के स्थानीय अनुभवों तथा लोगों की प्रतिक्रियाओं की इससे ज्यादा अधिकृत जानकारी किसी संगठन को नहीं प्राप्त हो सकती। इस फीडबैक से भविष्य में ऐसी चुनौतियों से निपटने को लेकर समाज व संगठन के साथ सरकार के लिए भी कुछ दिशा मिलेगी। प्रयागराज में आयोजित महाकुंभ में सांस्कृतिक पुनर्जागरण का विराट स्वरूप प्रदर्शित हुआ।

की जगह इसका उपयोग संगठन विस्तार, हिंदुत्व केंद्रित विचार को अधिकतम लोगों तक पहुंचाने तथा समाज परिवर्तन की दृष्टि से कार्यक्रमों के आयोजनों के लिए कर रहा है। योजना अनुसार नागपुर में 2 अक्टूबर को वार्षिक विजयादशमी उत्सव में सरसंघचालक डॉ मोहन भागवत की हर वर्ष की तरह उपस्थिति एवं संबोधन के साथ उसी दिन देशभर में शाखा/मंडल/बरती के स्तर पर उत्सव आयोजित होंगे। विशेष अभियानों के तहत स्वयंसेवक घर-घर जाकर संपर्क करेंगे। गृह संपर्क अभियान के दौरान स्वयंसेवक संघ साहित्य देकर बातचीत करेंगे। सरसंघचालक मोहन भागवत का विशेष संवाद कार्यक्रम चार शहरों दिल्ली, मुंबई, कोलकता, बेंगलूरु में आयोजित होगा, जिसमें आमंत्रित लोगों के समक्ष अपनी बात रखेंगे तथा संवाद भी होगा। संघ ने शताब्दी वर्ष में समाज परिवर्तन की दृष्टि से पांच परिवर्तन का विचार रखा है जिसमें सामाजिक समरसता, परिवार यानी कुटुंब प्रबोधन, पर्यावरण, स्व का बोध और नागरिक कर्तव्य शामिल है। दरअसल , मोहन भागवत ने 2021 में समाज परिवर्तन की दृष्टि से ये पांच विषय सामने रखे थे और संघ इस पर काम कर रहा है। इससे संबंधित अलग-अलग सामाजिक सझाव सम्मेलन युवाओं का परिवारों का तथा इसी दृष्टि से संवाद आदि के सतत कार्यक्रम हैं। स्वाभाविक ही प्रांत प्रचारक बैठक में कहा-कहां कितने और कौन से कार्यक्रम हो सकते हैं तथा उनमें अपेक्षित संख्या की कितनी संभावना होगी, व्यवस्था कैसे हो रही है आदि विषय विद्वार चर्चा में आए। बैठक से निकलकर सभी प्रांत और क्षेत्र प्रचारक कार्यक्रमों की पूर्व तैयारी की दृष्टि से बैठकें, एकत्रीकरण आरंभ कर देंगे।

इनकी गहराई से समीक्षा करें तो साफ हो जाएगा कि समाज और सत्ता में व्याप्त विद्रूपताओं की निंदा , आलोचना, विरोध से परे समाज की सहभागिता से सकारात्मक परिवर्तन का उद्देश्य ही इसके पीछे है। जाति भेद से परे हटकर सामाजिक समरसता के अंतर्गत समाज में सझाव बढ़े,

परिवारों की पर्यावरण अनुकूल जीवनशैली बने, हममें स्व-बोध यानी अपने राष्ट्र की महान विरासत, महान सभ्यता, संस्कृति, धर्म, अध्यात्म, फोटो में व्याप्त समाज संगठन उपलब्धियां आदि के प्रति गौरव व्याप्त हो, कुटुंब यानी परिवार के सभी सदस्यों-संबंधियों में आत्मीयता व संस्कारों की वृद्धि हो तथा लोग नागरिक के नाते अपने कर्तव्यों के प्रति जागरूक हो जाएं तो धीरे-धीरे संपूर्ण समाज और देश की स्थिति कितनी सकारात्मक, सहकारी और सशक्त होगी इसकी कल्पना आसानी से की जा सकती है। पहले से इन विषयों पर चर्चाएं हो रही हैं, उनके साहित्य आदि प्रकाशित हैं, बैठकों में भी इन पर मंथन हो रहा है और प्रांत प्रचारक बैठक में संगठन के स्तर पर इसे आगे बढ़ाने की योजना तय हो गई है इसलिए कार्यक्रम भी संपन्न होंगे। विश्व में ऐसा कोई संगठन नहीं होगा जो जितना तय करें सब कुछ उसी के अनुरूप हो जाए और त्वरित लक्ष्यों की प्राप्ति भी। इसलिए यह नहीं कह सकते कि सब कुछ कल्पना के अनुरूप भी हो जाएगा और सारे लक्ष्य भी प्राप्त हो जाएंगे किंतु उस दिशा में कुछ हद तक सफलता मिलेगी यह निश्चित है। जितनी संख्या में व्यक्तियों के अंदर पांच परिवर्तन के लिए भाव जाएंगे वह अपने स्तर पर कुछ ना कुछ करेंगे और समाज के स्तर पर जगह-जगह इन सबके सुखद परिणाम आते रहेंगे। वास्तव में संघ शताब्दी वर्ष की योजना ऐसा नहीं है जिन पर एक वर्ष तक काम किया और फिर। यह सतत आगे बढ़ते रहने के कार्यक्रम हैं। फिर जिन लोगों से सब ज्ञान के दौरान संपर्क होगा उनके आगे शाखा प्रशिक्षकों आदि की दृष्टि से भी उपयोग की योजनाएं हैं। यानी जो जुड़ें वह छूट नहीं इसकी कोशिश भी होगी। त्वरित परिवर्तन तात्कालिक आंदोलनों से होती है किंतु स्थायी सतत परिवर्तन और प्राप्ति्यों के लिए अनवरत ऐसे ही समाज के अंदर स्वतः अभियान संचालित होते रहना आवश्यक होता है। संघ की यही कार्य शैली दिखती है।वैभूक्ति स्थापना के कुछ समय बाद से ही

नजरिया

धर्म आत्मा का विषय है, उसे सौदेबाजी का औजार बनाना न केवल अपराध है, बल्कि मानवता का भी अपमान है। धर्मांतरण जब व्यक्तिगत चेतना से नहीं, लालच, भय या फरेब से होता है, तो वह धर्म नहीं, शोषण होता है। हमारे लिए जरूरी है कि हम धर्मांतरण की आड़ में चल रहे इन संगठित अपराधों को पहचानें, उनका विरोध करें और समाज को ऐसी गतिविधियों से बचाने के लिए संगठित प्रयास करें। धर्म को न बेचे, न खरीदें - बल्कि समझें, आत्मसात करें और उसकी गरिमा को बचाए रखें।

धर्मांतरण का धंधा: विदेशी फंडिंग और सामाजिक विघटन का षड्यंत्र

डॉ. सत्यवान सोरभ

मोबाइल : 9466526148

धर्म किसी भी समाज की आत्मा होता है, लेकिन जब धर्म का प्रयोग ‘धंधे’ में बदल जाए तो सवाल सिर्फ आस्था का नहीं, राष्ट्र की सुरक्षा, सामाजिक समरसता और नैतिक मूल्यों का हो जाता है। उत्तर प्रदेश में एटीएस द्वारा उजागर किए गए एक बड़े धर्मांतरण रैकेट ने यही भयावह सच्चाई हमारे सामने रखी है। कथित रूप से छंगरु बाबा उर्फ जमशेदुद्दीन के नेतृत्व में यह गिरोह न केवल भोले-भाले लोगों का धर्मांतरण कर रहा था, बल्कि इसके पीछे एक व्यवस्थित नेटवर्क, विदेशी फंडिंग और जातिगत लक्ष्य निर्धारण भी शामिल था।

जिस प्रकार से इस रैकेट की कार्यप्रणाली सामने आई है, वह धर्मांतरण को एक सुनियोजित व्यवसाय के रूप में प्रकट करती है। यह कोई व्यक्तिगत आस्था का निर्णय नहीं, बल्कि विदेशी पैसों से संचालित एक मिशन था - जिसमें धर्म, जाति, र्खी और समाज को एक वस्तु की तरह देखा गया। एफआईआर और जांच रिपोर्ट के अनुसार, धर्मांतरण के लिए बाकायदा ‘रेट कार्ड’ था। ऊंची जाति की लड़कियों के लिए धर्मांतरण की दर 15-16 लाख रुपये तक थी, जबकि अन्य लड़कियों के लिए 8-10 लाख रुपये। सोचिए, जब धर्म को भी जाति और लिंग के आधार पर मूल्यांकित किया जाने लगे, तो वह किस स्तर तक गिरावट का प्रतीक बनता है। रिपोर्ट में बताया गया है कि इस रैकेट के पास 40 बँक खाते थे जिनमें विदेशी से 100 करोड़ रुपये से अधिक की रकम भेजी गई। यह रकम किसके इशारे पर भेजी गई, किन उद्देश्यों के लिए, और किन देशों से - यह सवाल सिर्फ जांच एजेंसियों



के नहीं, पूरे देश के हैं। क्या यह केवल धर्मांतरण के लिए था या इसके पीछे कोई और बड़ा वैश्विक, राजनीतिक या वैचारिक षड्यंत्र भी छिपा है? इस रैकेट की कार्यशैली में सोशल मीडिया का जबरदस्त उपयोग किया गया। वीडियो, मोटिवेशनल भाषण, इस्लाम कबूल करने से मिली ‘राहत’ जैसे फर्जी वीडियो वायरल कर कमजोर तबकों को बरगलाया गया। पहले मानसिक रूप से प्रभावित किया गया, फिर आर्थिक लालच दिया गया और अंत में जबरन धर्मांतरण। यह साइकोलॉजिकल वॉरफेयर जैसा है - जहां पहले मस्तिष्क जीता जाता है, फिर शरीर। और सबसे दुखद यह कि इसे धर्म का नाम दिया गया। इस प्रकरण में बलरामपुर जिले के एक पूरे परिवार के धर्मांतरण की पुष्टि हुई है। वहां महिलाओं और बच्चों को टारगेट कर उन्हें धर्म बदलने के लिए मजबूर किया गया। यह कोई एक अपवाद नहीं, बल्कि उसी पैटर्न का हिस्सा है - जिसमें ग्रामीण, अशिक्षित और आर्थिक रूप से पिछड़े समुदायों को निशाना बनाया जाता है। यह सामाजिक असमानता का शोषण है। जब राज्य,

समाज और प्रशासन इन परिवारों की रक्षा नहीं कर पाते, तो ऐसे गिरोह अपना मकड़जाल फैलाते हैं। इस रैकेट का सबसे खतरनाक पहलू था - जातिगत दर निर्धारण। ऊंची जाति की लड़कियों के धर्मांतरण के लिए अधिक पैसा दिया जाता था। इसका मतलब है कि धर्मांतरण सिर्फ धर्म का नहीं, जाति-सामाजिक संरचना को तोड़ने का औजार भी बन चुका है।

यह न केवल हिंदू समाज को कमजोर करने की चाल है, बल्कि राष्ट्र को आंतरिक रूप से विखंडित करने की भी रणनीति है। इस मामले पर तथ्यांकथित सेक्युलर बुद्धिजीवी वर्ग चुप है। वही वर्ग जो धर्मनिरपेक्षता की दुहाई देता है, संविधान की आत्मा की बात करता है, आज गुंगा बना बैठा है। क्यों? क्या धर्मांतरण को भी अभिव्यक्ति की स्वतंत्रता मान लिया गया है? क्या किसी गरीब, दलित, महिला या आदिवासी का जबरन धर्म बदलवाना मानवाधिकारों का उल्लंघन नहीं है? अगर किसी दलित के मंदिर में प्रवेश करने से किसी को आपत्ति है, तो उस पर शोर मचता है, लेकिन जब

संघ के नियमित हर वर्ष प्रशिक्षण वर्ग आयोजित होते हैं, इसलिए उसे स्वयंसेवक और कार्यकर्ता के रूप में युवा वर्ग उपलब्ध होते हैं। इसी वर्ष आयोजित कुल 100 प्रशिक्षण वर्गों में से 40 वर्ष से कम आयु वर्ग के स्वयंसेवकों के लिए आयोजित 75 में 17,609 स्वयंसेवकों ने प्रशिक्षण प्राप्त किया जबकि प्रकार 40 से 60 वर्ष की आयु के 25 वर्गों में 4270 शिक्षार्थियों ने भाग लिया। इन वर्गों में देश के 8812 स्थानों से स्वयंसेवकों की सहभागिता रही। आप चाहे संघ की कितनी कटु आलोचना करिए किंतु सोचिए, क्या भारत या दुनिया में कोई दूसरा संगठन इस स्तर पर नियमित प्रशिक्षण वर्ग चलाता है? स्वयंसेवकों में केवल शाखा के कार्यक्रम तक का ही प्रशिक्षण नहीं होता उनकी रुचि के अनुसार सेवा या अन्य क्षेत्रों में जो कार्य समाज की दृष्टि से वे कर सकते हैं उनसे जुड़े कुछ निश्चित क्षेत्रों में कार्य करने में सक्षम बनाने योग्य या उन्नयन का प्रशिक्षण मिलता है।

बैठक है तो इस बीच देश और दुनिया की घटनाएं भी चर्चा में अवश्य आएंगी। अखिल भारतीय प्रचार प्रमुख सुनील अंबेडकर ने पत्रकारों के प्रश्न के उत्तर में कहा कि भारत की सभी भाषाएं राष्ट्र भाषाएं हैं, और संघ का मानना ​​है कि प्राथमिक शिक्षा मातृभाषा में होनी चाहिए। भाषा संबंधी संघ की सोच अनेक बार सार्वजनिक रूप से रखी जा चुकी है फिर भी विरोधी यही कहते हैं कि संघ केवल हिंदी की ही बात करता है। एक बार पुनः स्पष्ट करने के बाद शायद दुष्प्रचार करने वाले बाज आयें।

पहलगांम हमले से लेकर ऑपरेशन सिंदूर के दौरान के स्थानीय अनुभवों तथा लोगों की प्रतिक्रियाओं की इससे ज्यादा अधिकृत जानकारी किसी संगठन को नहीं प्राप्त हो सकती। इस फीडबैक से भविष्य में ऐसी चुनौतियों से निपटने को लेकर समाज व संगठन के साथ सरकार के लिए भी कुछ दिशा मिलेगी। प्रयागराज में आयोजित महाकुंभ में सांस्कृतिक पुनर्जागरण का विराट स्वरूप प्रदर्शित हुआ। उससे बने वातावरण को समानता आध्यात्मिक मूल्यों के साथ हिंदू समाज की एकता के सुदृढीकरण की दृष्टि से क्या हो रहा है, क्या कर सकते हैं निश्चय ही ये महत्वपूर्ण विषय हैं हर बैठक में इसकी चर्चा हो रही है। डिजिटल माध्यम के नकारात्मक उपयोग से समाज के अंदर बढ़ रही समस्याओं का समाधान कैसे हो इस पर भी चर्चा होने की सूचना है। जैसा ऊपर बताया गया पूरी बैठक संगठन और कार्यक्रमों पर केंद्रित रही, संघ और विविध संगठनों के संगठन से संबंधित पदाधिकारी उपस्थित रहे, इसलिए इसका प्रतिफल धरातल पर दिखाई देगा।

उसी दलित को पैसों से धर्म बदलवाया जाता है तो कोई नहीं बोलता। यह मौन स्वयं एक अपराध है। यह भी गौरतलब है कि ऐसे मामलों पर राजनीतिक दल अक्सर वोट बैंक की राजनीति के कारण खुलकर प्रतिक्रिया नहीं देते। ‘अल्पसंख्यकों की संवेदनशीलता’ के नाम पर ऐसे राष्ट्रघातक कृत्यों को नजरअंदाज किया जाता है। सवाल यह है कि क्या देश की अखंडता और सामाजिक समरसता वोट बैंक से भी छोटी हो गई है? अगर कोई हिंदू संगठन धर्मांतरण रोकने की बात करता है तो उसे कट्टरपंथी कह दिया जाता है, लेकिन जब धर्मांतरण के नाम पर विदेशी पैसा आकर समाज को तोड़ता है, तो सब चुप हो जाते हैं। यह मामला अकेला नहीं है। देश के विभिन्न हिस्सों में ऐसे गिरोह सक्रिय हैं जो सामाजिक दुर्बलता, आर्थिक मजबूरी और शिक्षा की कमी का लाभ उठाकर धर्मांतरण करा रहे हैं। इससे निपटने के लिए धर्मांतरण विरोधी कानूनों को और मजबूत बनाना चाहिए। विदेशी फंडिंग की निगरानी के लिए डिजिटल ट्रैकिंग तंत्र को सशक्त करना चाहिए। प्रभावित परिवारों के पुनर्वास और मनोवैज्ञानिक काउंसलिंग की व्यवस्था होनी चाहिए। शिक्षा और रोजगार के माध्यम से समाज को आत्मनिर्भर और सजग बनाना जरूरी है। धर्म आत्मा का विषय है, उसे सौदेबाजी का औजार बनाना न केवल अपराध है, बल्कि मानवता का भी अपमान है। धर्मांतरण जब व्यक्तिगत चेतना से नहीं, लालच, भय या फरेब से होता है, तो वह धर्म नहीं, शोषण होता है। हमारे लिए जरूरी है कि हम धर्मांतरण की आड़ में चल रहे इन संगठित अपराधों को पहचानें, उनका विरोध करें और समाज को ऐसी गतिविधियों से बचाने के लिए संगठित प्रयास करें। धर्म को न बेचे, न खरीदें - बल्कि समझें, आत्मसात करें और उसकी गरिमा को बचाए रखें।

